

Vishvasuproktam Shivabhidhanashravanamahimanuvarnanam

——
विश्ववसुप्रोक्तं शिवाभिधानश्रवणमहिमानुवर्णनम्

——
Document Information



Text title : Vishvasuproktam Shivabhidhanashravanamahimanuvarnanam

File name : vishvAvasuproktAMshivAbhidhAnashravaNamahimAnuvarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 20
| 189-203 ||

Latest update : January 30, 2024

Send corrections to : [sanskrit at cheerful dot c om](mailto:sanskrit@cheerfuldotc.com)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



విశ్వావసుప్రోక్తం శివాభిధానశ్రవణమహిమానువర్ణనమ్



విశ్వావసుః -

ధన్యోఽసి మాన్యోఽసి గణాగ్రగణ్య విశ్వేశ్వరాధానతత్పరోఽసి ।

త్వత్పాదపద్మార్చనతోఽపి ముక్తిః సమ్భవితా స్యాద్ధిరిశప్రసాదాత్ ॥ ౧౮౯ ॥

శాఙ్కరాఙ్గికమలార్చనాదపి ప్రీత ఏవ భగవానుమాపతిః ।

శాఙ్కరేషు ఖలు తస్య సర్వథా ప్రీతిరేవ గిరిశః స శామభవః ॥ ౧౯౦ ॥

సమర్చితః స్యాత్ యది శామభవస్తదా సాక్షాన్మహేశోఽపి సమర్చితః స్యాత్ ।

ఈశాభిమానః ఖలు శామభవేషు తే దుర్లభాః కిం శివయోగినోఽపి ॥ ౧౯౧ ॥

ధన్యాస్తే శివయోగినః శివపదామ్భోజార్చనారాధన-

ధ్యానానందరసప్రసాధనరసాః సంసారవార్తాలసాః ।

తేషాం పూజనమేవ తాబదధునా సంసారదుఃఖాపహం

తత్సంకృత్ ఖలు శక్తమంగళకథాపీయూషధారాఙ్గవః ॥

అహో విచిత్రం ఖలు శామభవనాం చరిత్రమత్యద్భుతమప్యచిత్రమ్ ।

చిత్రం కిమత్రాస్త్రీ పవిత్రవార్తా కరోతి తావత్పరమం పవిత్రమ్ ॥ ౧౯౩ ॥

కః శక్కారార్చనపరో న సురో నరో వా సర్వే సురా అపి తదఙ్ఘ్రిసమర్చనేన ।

ధన్యా భవన్తి బహవో భువి శామభవాః కిం వీరేశ్వరార్చనపరః ఖలు కోఽపి శైవః ॥

౧౯౪ ॥

వీరేశ్వరానుగ్రహపాత్రమేకః స బాల్యమారభ్య శివార్చకః సన్ ।

వయః శివారాధనసాధనేషు పరం చకారామరహారవీరః ॥ ౧౯౫ ॥

భవానిహైకో భగవత్ప్రసాదాత్ అభ్యాగతో మత్సుకృతైరపారైః ।

త్వయా తు తావద్ధిరిశార్చనాయ సమాగతం పావయితుం గృహం మే ॥ ౧౯౬ ॥

అస్మాకం గృహమేధినామపి బహు త్వత్పాదసంక్షాలనాత్

తత్ప్రజ్వాలనజాతపుణ్యసలిలానేకానుపానాదినా ।

త్వత్పాదామ్బుజరేణుభిః పరమిదం సమాపి మే పావనం

మద్వంశోఽప్యతిపావనః స తు మహాన్ త్వం శామ్భవో దుర్లభః ॥ ౧౯౭॥

మనాగపి తథా పురా శివకథాసుధాసాగరః శ్రుతః శ్రవణపావనః శ్రవణపాన్నపీతో ముహుః

అతః పరమహం ముదా గిరిశపాదపద్మార్చనం కరోమి కరుణామ్బుధే శివపదామ్బుజారాధకః
॥ ౧౯౮॥

శ్రోత్రం పవిత్రం మమ జాతమద్య గాత్రం మమైతత్ సుతరాం పవిత్రమ్ ।

త్వదుక్తవిశ్వేశకథాసుధాభిత్తరజ్గమాలాకలితోఽహమేవ ॥ ౧౯౯॥

జన్మాన్యతీతాని బహూని తేషు మహేశ్వరాపారకథాసుధాభిః ।

నాకర్ణితో నాప్యనుసన్ధితో వా న చార్చితో వాప్యమృతత్వసిద్ధ్యై ॥ ౨౦౦॥

కిం తైర్జన్మభిరప్యపారతరుణీసంసారవార్తారస-

వ్యాపారైరపరాధకోటిసహితైర్వైః శక్జురో నార్చితః ।

న ధ్యాతోఽపి న చ శ్రుతోఽపి నయన్వైర్దృష్టోఽపి కష్టార్ణవా-

దుద్ధర్తుం స సమర్థ ఇత్యనుదినం నారాధితో వైభవైః ॥ ౨౦౧॥

బ్రహ్మాద్వైరపి యత్పదామ్బుజరజఃపూజార్థమత్యద్భుతం

తప్తం ఘోరతరం తపోఽపి బహుధా ధర్మాః కృతాః కోటిశః ।

తత్పాదస్మరణం కదాపి న కృతం దారైః పరం వజ్శితో

భోగైరప్యమితైరతః పరమహం పూతస్త్వదాలోకనాత్ ॥ ౨౦౨॥

అధ్యాగత్య మహేశ్వరామృతకథాపీయూషధారా పరా

దత్తా సా త్వదనుగ్రహేణ సతతం సంరక్షణీయా మయా ।

సేయం కణ్ఠమణిర్మమాస్తు సుకృతైః యైర్వైః శ్రుతా సా కథా

తే సర్వైఃపి శివాభిధానసుధయా క్తాః సమన్తాదపి ॥ ౨౦౩॥

॥ ఇతి శివరహస్యాన్తర్గతే విశ్వావసుప్రోక్షం శివాభిధానశ్రవణమహిమానువర్ణనం
సంపూర్ణమ్ ॥


- ॥ శ్రీశివరహస్యమ్ । హరాఖ్యః తృతీయాంశః । ఉత్తరార్ధమ్ । అధ్యాయః ౨౦।
౧౮౯-౨౦౩ ॥


- .. shrIshivarahasyam . harAkhyah tRRitIyAMshaH . uttarArdham . adhyAyaH 20. 189-
203 ..

Notes:

Viśvāvasu viśvāvasu (a Gandharva గంధర్వ)narrates his experience and expresses gratitude to Nandikeśa నన్దికేశ about the merits of worshiping and listening to discourses about Śiva శివ.

Proofread by Ruma Dewan

——
Vishvavasuproktam Shivabhidhanashravanamahimanuvarnanam
pdf was typeset on February 1, 2024

——
Please send corrections to sanskrit@cheerful.com

